

प्रमादतस्तु तत्र तद्वत् तावन्मात्रं नियोजयेत् ।  
अन्यथा स्त्रिययुक्तः स्यात् हेन्नादत्ते विनाशिनः  
तद्देम त्राह्मणाद्योत्सृष्टं ब्राह्मणसादकतं यदि  
चौरादिना अपहृत्यते तदा तावदेव पुनरुत्-  
सृज्य देयमिति दानसागरः ॥३॥ तत्तु अग्नि-  
देवनम् । यथा,—

“आग्नेयं कनकं प्रोक्तं सर्वलोहानि वाप्यथा”  
इति शुद्धितत्त्वम् ॥

(अथास्य मारणविधिः ।

“गलितस्य सुवर्णस्य षोडशंशेन सौमिकम् ।  
योजयित्वा समुद्रतः निम्बुनीरेण मर्दयेत् ॥

गोलं कृत्वा गन्धचूर्णं समं दद्यात्तदुपरि ।

शरावसंपुटे कृत्वा पुटेचिंशद्वनोपलैः ।

एवं मुनिपुटेहेमं नोत्थानं लभते पुनः ॥”

अस्य गुणाः ।

“कषायं तित्कमधुरं सुवर्णं गुरु लेखनम् ।

हृद्यं रसायनं बल्यं चक्षुष्यं कान्तिदं शुचि ॥

आयुष्मन्धावयः स्त्र्यैववाग्निशुद्धिस्मृतिप्रदम् ।

क्षयोन्मादगराणाञ्च कुष्ठानां नाशनं परम् ॥”

इति वैद्यकरसेन्द्रसारग्रन्थे जारणमारणा-

धिकारे ॥३॥ हरिचन्दनम् । इति मेदिनी ॥

स्वर्णं गैरिकम् । इति रत्नमाला ॥ धनम् । इति

हेमचन्द्रः ॥ नागकेशरम् । इति राजनिर्घण्टः ॥

सुवर्णः, पुं, क्ली, (सुष्ठु वर्णोऽस्य ।) हेन्नाऽक्षः ।

स अशीतिरत्तिकापरिमितस्वर्णम् । तत्पर्यायः

विस्तः २ । इत्यमरः । २ । ८ । ८६ ॥ कर्षं

सुवर्णस्य सुवर्णं संज्ञम् । इति लीलावती ॥ कर्ष-

परिमाणम् । इति वैद्यकपरिभाषा ॥ (यथा,—

“विद्यात्कर्षं तथा चापि सुवर्णं कवलग्रहम् ॥”

इति गारुडे २०८ अध्यायः ॥)

सुवर्णः, पुं, (शोभनो वर्णो यस्य ।) स्वर्णकर्षः ।

यज्ञविशेषः । इति मेदिनी ॥ धुस्तूरः । इत्य-

मरः ॥ कणगुग्गुलुः । इति राजनिर्घण्टः ॥

सुष्ठु वर्णं, त्रि । इति शब्दरत्नावली ॥ (यथा,

महाभारते । १३ । ६८ । ३३ ।

“वामसां सम्प्रदानेन स्वदारनिरतो नरः ।

सुवर्णस्य सुवैश्व भवतीत्यनुशुशुम् ॥”)

सुवर्णकं, क्ली, (सुवर्णमिव । इवार्थं कन् ।)

पित्तलम् । इति हेमचन्द्रः ॥ (स्वार्थं कन् ।

सुवर्णम् । यथा, महाभारते । ३ । ८२ । ७५ ।

“तत्र स्नात्वा नरयेष्ट लभेत् बहु सुवर्णं कम् ॥”

सुष्ठु वर्णो यस्य । कन् ।) सुन्दरवर्णं युक्तं, त्रि॥

सुवर्णं कः, पुं, (सुष्ठु वर्णो यस्य । कन् ।) आर-

खधृत्तः । इत्यमरः । २ । ४ । २४ ॥

सुवर्णकदली, स्त्री, (सुवर्णा सुवर्णवर्णा सुन्दर-

वर्णा वा कदली ।) कदलीविशेषः । चोपा

कला इति भाषा । तत्पर्यायः । सुवर्णरत्ना २

कनकमोक्षा ३ पीता ४ सुवर्णमोक्षा ५ चम्पक-

रत्ना ६ सर्पिका ७ सुभगा ८ हेमफला ९

स्वर्णफला १० कनकरत्ना ११ पीतरत्ना १२

गौरी १३ गौररत्ना १४ काञ्चनकदली १५

सुरमिया १६ । अस्या गुणाः । मधुरत्वम् ।

हिमत्वम् । स्वल्पाग्ने दीपनकारित्वम् । लघ्ना-

दाहनाशित्वम् । कफावहत्वम् । वृथकारित्वम् ।

गुरुत्वञ्च । इति राजनिर्घण्टः ॥

सुवर्णकारः, पुं, (सुवर्णं स्वर्णभूषणादिकं करो-

तीति । कृ + अण् ।) स्वर्णकारः । इति हला-

युधः ॥ सेकरा इति भाषा ॥ (यथा, मनुः ।

४ । २१८ ।

“राजात्रं तेज आदत्ते शूद्रात्रं ब्रह्मवर्चसम् ।

आयुः सुवर्णकारात्रं यशस्वभावाकर्त्तनः ॥”)

सुवर्णगैरिकं, क्ली, (सुवर्णं सुन्दरवर्णं गैरिकम् ।)

गैरिकभेदः । वर्णकमाटि इति वङ्गभाषा ।

पीतं गेरु इति हिन्दी भाषा । तत्पर्यायः ।

स्वर्णधातुः २ सुरक्तकः ३ सन्ध्याभ्रम् ४ वन्धु-

धातुः ५ शिलाधातुः ६ । अस्य गुणाः ।

गैरिकं मधुरं शीतं कषायं वणरोपणम् ।

विस्फोटार्शोऽग्निदाहश्च वरं स्वर्णादिगं शुभम् ॥”

इति राजनिर्घण्टः ॥

(तथा च

“गैरिकं रत्नधातुश्च गैरेयं गिरिजन्तया ।

सुवर्णगैरिकं, त्वन्यत्ततो रत्नतरं हि तत् ॥

गैरिकद्वितयं स्निग्धं मधुरन्तुवरं हिमम् ।

चक्षुष्यं दाहपित्तासकफहृत्काविषापहम् ॥”

इति भावप्रकाशस्य पूर्वखण्डे प्रथमे भागे ॥)

सुवर्णनकुली, स्त्री, (सुवर्णा नकुली ।) महा-

ज्योतिष्मती । इति राजनिर्घण्टः ॥

सुवर्णपुष्पः, पुं, (सुवर्णवत् पुष्पं यस्य ।) राज-

तरुणौ । इति राजनिर्घण्टः ॥ (यथा, बृहत्-

संहितायाम् । २८ । १० ।

“अथैव सुवर्णपुष्पः

पद्मं विप्राः पुरोहिताः कुमुदैः ॥”)

सुवर्णप्रसरं, क्ली, (सुवर्णस्य प्रसर इव यत्न ।)

एनवालुकम् । इति वैद्यकम् ॥

सुवर्णवर्णिकं, पुं, (सुवर्णस्य वर्णिकं क्रयविक्रयादि-

कर्त्ता ।) जातिविशेषः । सोनार वर्णिया इति

भाषा । स तु अश्वहाइ श्यायां जातः मध्यम-

वर्णसङ्करः । इति केचित् ॥ तस्य पातित्यकारणं

यथा, ब्रह्मवंतं ब्रह्मखण्डे । १० । ८५ ।

“कश्चिद्विषयविशेषश्च संसर्गात् स्वर्णकारिणः ।

स्वर्णचौर्यादिदोषेण पतितो ब्रह्मशापतः ॥”

अपि च ।

“गान्धिकः शाङ्गिकश्चैव कांस्थको मणिकारकः ।

सुवर्णेजीविकश्चैव पञ्चते बणिजः स्मृताः ॥

अश्वहाद्वजपुच्छान्तु जायते गान्धिको बणिक् ।

गन्धचन्दनधूपदिक्रयविक्रयकारकः ॥

गान्धिकां रजपुच्छाच्च संजातः शाङ्गिको बणिक् ।

शङ्खं दत्त्वा मुनेः प्रज्ञैश्च शङ्खजीवी प्रकौत्तितः ॥

शाङ्गिकां गान्धिकाजातस्ताम्रकांस्थोप-

जीविकः ।

शाङ्गिकात् कांस्थकान्यायां मणिकारः प्रजायते ।

कांस्थकाराश्च मणिकान्यां सुवर्णेजीविकोऽभवत् ॥”

इति पराशरपद्धती भागवतरामकृतवर्णसङ्कर-

जातिमाला ॥

सुवर्णविन्दुः, पुं, (सुवर्णवत् विन्दुर्यत्र ।) विष्णुः ।

इति हेमचन्द्रः ॥

सुवर्णयुधी, स्त्री, (सुवर्णवत् पीता युधी ।) पीत-

वर्णयुधिका । स्वर्णयूइ इति भाषा । तत्पर्यायः

सुगन्धा २ हेमयुधिका ३ युवतीष्टा ४ रत्नगन्धा ५

शिखण्डी ६ नागपुष्पिका ७ हरिणी ८ पीत-

युधी ९ पीतिका १० कनकप्रभा ११ मनोहरा

१२ गन्धाद्या १३ । अस्या गुणाः । स्वादुत्वम् ।

शिशिरत्वम् । शर्करातिपित्तदाहलघुपाना-

त्वगदोषनाशित्वञ्च । इति स्त्रजनिर्घण्टः ॥

अपि च ।

“युधिका गणिकाखण्डा सा पीता हेमपुष्पिका

युधीयुग्मं हिमं तित्कं कटपाकं सरं लघु ॥

मधुरं तुवरं हृद्यं पित्तघ्नं कफवातलम् ।

व्रणामुखदन्ताक्षिशिरोरोगविषापहम् ॥”

इति भावप्रकाशः ॥

सुवर्णवर्णः, पुं, (सुवर्णवत् वर्णो यस्य ।) विष्णुः ।

यथा,—

“सुवर्णवर्णो हेमाङ्गो वराङ्गस्यन्दनाङ्गदी ।”

इति तस्य सहस्रनामस्तोत्रम् ॥

सुवर्णवर्णा, स्त्री, (सुवर्णवत् वर्णो यस्य ।) हरिद्रा ।

इति शब्दचन्द्रिका ॥ स्वर्णवर्णं युक्तं, त्रि ॥

सुवर्णा, स्त्री, (सुष्ठु वर्णो यस्य ।) कृष्णागुरु ।

इति मेदिनी ॥ वाद्यालकः । इति शब्दचन्द्रिका ॥

स्वर्णचौरी । हरिद्रा । इति राजनिर्घण्टः ॥

(हास्तिनापुरकर्तुं हस्तिनो जाता । यथा, महा-

भारते । १ । ८५ । ३४ । “सुहोदः खलु इत्थाकु-

कन्यामुपयेमे सुवर्णां नाम तस्यामस्य जज्ञे-

हस्तौ य इदं हास्तिनपुरं स्थापयामास एत-

दस्य हास्तिनपुरत्वम् ॥”

सुवर्णास्थः, पुं, (सुवर्णस्य आस्था आस्था यस्य)

नागकेशरः । इति रत्नमाला ॥ धुस्तूरवृक्षः ।

इति कनकाह्वयशब्ददर्शनात् ॥ (तीर्थविशेषः,

क्ली । इति महाभारतम् । ३ । ८४ । १७ ॥)

सुवर्णी, स्त्री, (सुष्ठु वर्णो यस्य ।) गौरादित्वात्

डौष् ।) आसुपर्णी । इति, राजनिर्घण्टः ॥

(विहृतिरस्या आसुपर्णेशब्दे ज्ञातव्या ॥)

सुवयाः, [सु] स्त्री, (सुष्ठु वयो यस्य ।) प्रौढा

स्त्री । इति राजनिर्घण्टः ॥

सुवन्निः, स्त्री, (शोभना वन्निः ।) सोमराज्ञी ।

इत्यमरः । २ । ४ । ८५ ॥

सुवन्नी, स्त्री, (सुवन्नि + पञ्चे डौष् ।) सोमराज्ञी

इत्यमरटोकायां भरतः ॥

सुवसन्तः, पुं, (शोभनो वसन्तो यत्र ।) चैत्रावलो

इति त्रिकाण्डशेषः ॥ सुन्दरवसन्तकालः सुजा-

तीयवसन्तरोमश्च ॥

सुवसन्तकः, पुं, (शोभनो वसन्तो यत्र ।) कप ।)

वासन्तो । मदनोत्पन्नः । इति मेदिनी ॥

सुवहः, त्रि, (सुखेन उहते इति । सु + वह +

खल ।) सुखवाहः । इति मेदिनी ॥ (सुष्ठु

वहतीति । वह + अच् । सम्यक्वहः । इति

हेमचन्द्रः ॥